

२०७२ फाल्गुन १२ बुधवार २४-०२-२०१६ ओम् शान्ति प्रातः मुरली “बापदादा” मधुबन
“मीठे बच्चे- तिमी यस विश्व विद्यालयमा आएका छौ पुरानो दुनियाँबाट मरेर नयाँ दुनियाँमा जान,
अहिले तिम्रो प्रीत एक भगवान्सँग भएको छ ।”

प्रश्न:- कुन विधिले बाबाको याद गर्नाले तिमीलाई धनवान बनाइदिन्छ ?

उत्तर:- बाबा हुनुहुन्छ बिन्दु । तिमी बिन्दु बनेर बिन्दुलाई याद गर्नु भने धनवान बन्छौ । जसरी
१ को पछि बिन्दु लगायौ भने १० फेरि बिन्दु लगायौ भने १०० हुन्छ, फेरि १०००
हुन्छ । यसरी नै बाबाको यादले बिन्दु लाग्दै जान्छ । तिमी धनवान बन्छौ । यादमा नै
सच्चा कमाई छ ।

गीत:- महफिल में जल उठी शमा.....

ओम् शान्ति । यस गीतको अर्थ कति विचित्र छ- प्रीत बनेको छ कसको लागि ? कोसँग बनेको
छ ? भगवान्सँग किनकि यस दुनियाँबाट मरेर उहाँको पासमा जानु छ । यस्तो कहिल्यै कसैको
साथमा प्रीत हुन्छ र, जसलाई यो मछ्रौँ भन्ने ख्याल आओस् । फेरि त कसले प्रीत राख्छ होला ?
गीतको अर्थ कति अनौठो छ । शमासित परवानाहरूले प्रीत राखेर चक्कर लगाउँदा-लगाउँदा मछ्रन् ।
तिमीले पनि बाबाको प्रीतमा यो शरीर छोड्नु छ अर्थात् बाबालाई याद गर्दा-गर्दै शरीर छोड्नु छ ।
यो गायन केवल एकको लागि हो । उहाँ बाबा जब आउनुहुन्छ, उहाँसँग जसले प्रीत राख्छन्
उनीहरू यस दुनियाँबाट मर्नुपर्छ । भगवान्सँग प्रीत राख्छौ भने मरेर कहाँ जानेछौ । अवश्य
भगवान्को पासमा नै जानेछौ । मनुष्यहरू दान-पुण्य तीर्थ यात्रा आदि गर्छन् भगवान्को पासमा
जानको लागि । शरीर छोड्ने बेलामा पनि मनुष्यलाई भन्छन्- भगवान्लाई याद गर । भगवान् कति
प्रसिद्ध हुनुहुन्छ । उहाँ आएर सारा दुनियाँलाई खतम गरिदिनुहुन्छ । तिमी जान्दछौ- हामी यस
युनिभर्सिटीमा आउँछौ पुरानो दुनियाँबाट मरेर नयाँ दुनियाँमा जानको लागि । पुरानो दुनियाँलाई
पतित दुनियाँ, हेल भनिन्छ । बाबाले नयाँ दुनियाँमा जाने बाटो बताउनुहुन्छ । केवल मलाई याद गर,
म हुँ हेभनली गड फादर । ती पिताबाट तिमीलाई धन मिल्छ, सम्पत्ति घर आदि मिल्छ ।
बच्चीहरूलाई त वर्सा मिल्दैन । उनीहरूलाई पराई घरमा पठाइदिन्छन्, मतलब तिनीहरू वारिस
होइनन् । उहाँ भगवान् त सबै आत्माहरूका पिता हुनुहुन्छ । उहाँको पासमा सबैलाई आउनु छ ।
कुनै समयमा बाबा अवश्य आउनुहुन्छ सबैलाई घर लिएर जानुहुन्छ किनकि नयाँ दुनियाँमा धेरै कम
मनुष्य हुन्छन् । पुरानो दुनियाँमा त धेरै छन् । नयाँ दुनियाँमा मनुष्य पनि थोरै सुख पनि धेरै हुन्छ ।
पुरानो दुनियाँमा धेरै मनुष्य हुन्छन् भने दुःख पनि धेरै हुन्छ यसैले पुकार्छन् । बापु गान्धीले पनि
भन्दथे- हे पतित-पावन आउनुहोस् । केवल उहाँलाई जान्दैनथे । सम्झन्छन् पनि- पतित-पावन
परमपिता परमात्मा हुनुहुन्छ, उहाँ नै संसारका मुक्तिदाता हुनुहुन्छ । राम-सीतालाई सारा दुनियाँले
मान्दैन । सारा दुनियाँले परमपिता परमात्मालाई लिबरेटर, गाइड मान्छ । लिबरेट गर्नुहुन्छ दुःखबाट ।
त्यसोभए दुःख दिनेवाला को ? बाबाले त दुःख दिन सक्नुहुन्न किनकि उहाँ त पतित-पावन
हुनुहुन्छ । पावन दुनियाँ सुखधाममा लैजानेवाला हुनुहुन्छ । तिमी हौ उहाँ रूहानी बाबाका रूहानी
बच्चाहरू । जस्तो पिता उस्तै बच्चाहरू । लौकिक पिताका लौकिक बच्चाहरू अर्थात् शारीरिक
बच्चाहरू । अब तिमी बच्चाहरूलाई यो मान्नु छ हामी आत्मा हौं, परमपिता परमात्माले हामीलाई
वर्सा दिन आउनु भएको छ । हामी उहाँका बच्चा बन्छौं भने स्वर्गको वर्सा अवश्य मिल्नेछ । उहाँ

२०७२ फाल्गुन १२ बुधवार २४-०२-२०१६ ओम् शान्ति प्रातः मुरली “बापदादा” मधुवन हुनुहुन्छ नै स्वर्गको स्थापना गर्नेवाला । हामी विद्यार्थी हौं, यो बिसिनु हुँदैन । बच्चाहरूको बुद्धिमा रहन्छ— शिवबाबाले मधुवनमा मुरली बजाउनुहुन्छ । त्यो काठको मुरली त यहाँ छैन । कृष्णले डान्स गरेको, मुरली बजाएको— त्यो सबै भक्ति मार्गको कुरा हो । बाँकी ज्ञानको मुरली त शिवबाबाले नै बजाउनुहुन्छ । तिम्रो पासमा राम्रा-राम्रा गीत बनाउनेवाला आउनेछन् । गीत प्रायः पुरुषहरूले नै बनाउँछन् । तिमीले ज्ञानको गीत नै गाउनुपर्छ, जसबाट शिवबाबाको याद आओस् ।

बाबाले भन्नुहुन्छ— म अल्फलाई याद गर । शिवलाई बिन्दु भनिन्छ । व्यापारीहरूले शून्य (बिन्दु) लेख्दा शिव भन्छन् । १ को पछि बिन्दु लेख्दा १० हुन्छ फेरि बिन्दु लेख्यो भने १०० हुन्छ । फेरि बिन्दु लेख्यो भने १००० हुन्छ । त्यसैले तिमीले पनि शिवलाई याद गर्नु छ । जति शिवलाई याद गर्छौं बिन्दु-बिन्दु लाग्दै जानेछ । तिमी आधाकल्पको लागि धनवान बन्छौ । वहाँ गरिब हुँदैन । सबै सुखी रहन्छन् । दुःखको नामै हुँदैन । बाबाको यादले विकर्म विनाश हुँदै जान्छ । तिमी धेरै धनवान बन्छौ । यसलाई भनिन्छ सच्चा बाबाद्वारा सच्चा कमाई । यो नै साथमा जानेछ । मनुष्य सबै खाली हात जान्छन् । तिमी भरपुर हात जानु छ । बाबालाई याद गर्नु छ । बाबाले सम्झाउनु भएको छ— पवित्रता भयो भने शान्ति, सम्पत्ति मिल्छ । तिमी आत्मा पहिले पवित्र थियौ फेरि अपवित्र बन्यौ । सन्यासीहरूलाई पनि अर्ध पवित्र भनिन्छ । तिम्रो हो पूरा संन्यास । तिमीले जान्दछौ— उनीहरूले कति सुख लिन्छन् । अलिकति सुख छ अनि त दुःख नै छ । पहिले उनीहरू सर्वव्यापी भन्दैनथे । सर्वव्यापी भन्नाले गिर्दै जान्छन् । दुनियाँमा अनेक प्रकारका मेला लाग्छन् किनकि आम्दानी त हुन्छ नि । यो पनि उनीहरूको धन्दा हो । भनिन्छ नि— सबै धन्दामा धूल... बिना धन्दा नरबाट नारायण बन्ने यो धन्दा कसै-कसैले मात्र गर्छ । बाबाको बनेर सबै थोक बाबालाई दिनु छ किनकि तिमी चाहन्छौ— नयाँ शरीर मिलोस् । बाबाले भन्नुहुन्छ— जब आत्मा तमोप्रधानबाट सतोप्रधान बन्छ तिमी कृष्णपुरीमा जान सक्छौ । कृष्णपुरीमा यस्तो भनिदैन— हामीलाई पावन बनाउनुहोस् । यहाँ सबै मनुष्य मात्रले पुकार्छन्— हे मुक्तिदाता आउनुहोस् । यस पाप आत्माहरूको दुनियाँबाट हामीलाई मुक्त गर्नुहोस् ।

अहिले तिमीले जान्दछौ— बाबा आउनु भएको छ हामीलाई आफ्नो साथमा लैजान । वहाँ जानु त राम्रो हो नि । मनुष्यले शान्ति चाहन्छन् । अब शान्ति केलाई भनिन्छ ? कर्म विना त कोही रहन सक्दैन । शान्ति त छ नै शान्तिधाममा । फेरि पनि शरीर लिएर कर्म त गर्नु नै छ । सतयुगमा कर्म गर्दा पनि शान्ति रहन्छ । अशान्तिमा मनुष्यलाई दुःख हुन्छ यसैले भन्छन् शान्ति कसरी मिल्न सक्छ । अहिले तिमीले जान्दछौ— शान्तिधाम त हाम्रो घर हो । सत्ययुगमा शान्ति पनि हुन्छ, सुख पनि हुन्छ । सबै कुरा हुन्छ । अब त्यो चाहिन्छ वा केवल शान्ति मात्र भए पुग्छ ? यहाँ त दुःख छ त्यसैले पतित-पावन बाबालाई पनि यहाँ पुकार्छन् । भक्ति गर्छन् नै भगवान्सँग मिल्न । भक्ति पनि पहिले अव्यभिचारी अनि व्यभिचारी हुन्छ । व्यभिचारी भक्तिमा हेर के-के गर्छन् । सीढीमा कति राम्रो देखाइएको छ तर पहिले-पहिले त सिद्ध गर्नुपर्छ— भगवान् को हुनुहुन्छ ? श्री कृष्णलाई यस्तो कसले बनायो ? अघिल्लो जन्ममा को थिए ? सम्झाउने बडो युक्ति चाहिन्छ । जसले राम्रो सेवा गर्छ उसको दिलले पनि गबाही दिन्छ । युनिभर्सिटीमा जसले राम्रोसँग पढ्छन्, उनीहरू अवश्य अगाडि जान्छन् । नम्बरवार त हुन्छन् नै । कोही मन्दबुद्धि पनि हुन्छन् । आत्माले शिवबाबालाई भन्छ— मेरो

२०७२ फाल्गुन १२ बुधवार २४-०२-२०१६ ओम् शान्ति प्रातः मुरली “बापदादा” मधुबन

बुद्धिको ताला खोलनुहोस् । बाबा भन्नुहुन्छ— बुद्धिको ताला खोल्नको लागि नै त म आएको छु । तर तिम्रो कर्म नै यस्तो छ, जसले गर्दा ताला खुल्दैन । फेरि बाबाले के गर्ने ? धेरै पाप गरेका छौ । अब बाबाले के गर्न सक्नुहुन्छ ? टिचरलाई यदि विद्यार्थीले भन्छ— मैले नै कम पढ्छु भने टिचरले के गर्ने ? टिचरले कुनै कृपा त गर्नुहुन्न ! धेरै गरे उसको लागि एक्स्ट्रा टाइम दिनुहोला । त्यो त तिम्रीलाई मनाही छैन । प्रदर्शनी खुल्ला छ, बसेर अभ्यास गर । भक्तिमार्गमा त कसैले भन्छन्— माला फेर, कसैले भन्छ— यो मन्त्र याद गर । यहाँ त बाबाले आफ्नो परिचय दिनुहुन्छ । बाबालाई याद गर्नु छ, जसबाट वर्सा मिल्छ । त्यसैले राम्रोसँग बाबाबाट वर्सा लिनुपर्छ नि । यसमा पनि बाबाले भन्नुहुन्छ— विकारमा कहिले नजाऊ । अलिकति पनि विकारको स्वाद लियो भने फेरि वृद्धि हुँदै जान्छ । सिगरेट आदिको एकचोटि पनि स्वाद लियो भने सँगको रंग तुरुन्त लाग्छ । फेरि आदत छोड्नु पनि मुस्किल हुन्छ । बहाना कति गर्छन् । कुनै आदत पर्नु हुँदैन । छि-छि आदतलाई पनि मेटाउनु छ । बाबा भन्नुहुन्छ— जीवन छँदै शरीरको भानलाई छोडेर मलाई याद गर । देवताहरूलाई सदा पवित्र भोग नै लगाइन्छ, त्यसैले तिमी पनि पवित्र भोजन खाऊ । आजभोलि त शुद्ध घिउ मिल्दैन, तेल खान्छन् । वहाँ तेल आदि हुँदैन । यहाँ त डेरीमा हेर शुद्ध घिउ पनि रहन्छ, अशुद्ध पनि रहन्छ । दुवैमा लेखिएको हुन्छ— शुद्ध घिऊ । मूल्य फरक पर्छ । अब तिमी बच्चाहरूलाई फूल जस्तै हर्षित रहनुपर्छ । स्वर्गमा त प्राकृतिक सुन्दरता रहन्छ । वहाँ प्रकृति पनि सतोप्रधान हुन्छ । लक्ष्मी-नारायण जस्तो नेचुरल ब्युटी यहाँ कसैले बनाउन सक्दैन । उनलाई यी आँखाद्वारा कसैले कहाँ देख्न सक्छ र । हो, साक्षात्कार हुन्छ तर साक्षात्कारबाट कसैले हुबहु त्यस्तै चित्र कहाँ बनाउन सक्छ र । हो, कोही चित्रकारलाई साक्षात्कार हुँदै जाओस् र त्यही बेलामा बसेर बनाउँछ भने.... तर बडो मुस्किल छ । तिमी बच्चाहरूलाई बडो नशा रहनुपर्छ । अहिले हामीलाई बाबा लिन आउनु भएको छ । बाबाबाट हामीलाई स्वर्गको वर्सा मिल्नु छ । अब हाम्रो ८४ जन्म पूरा भए । यस्तो-यस्तो ख्याल बुद्धिमा भयो भने खुसी रहनेछ । विकारको अलिकति पनि ख्याल आउनु हुँदैन । बाबा भन्नुहुन्छ— काम महाशत्रु हो । द्रोपदीले पनि यसैले पुकारेकी छन् नि । उनका कुनै ५ पति थिएनन् । उनले त पुकार्थिन्— मलाई यो दुशासनले नंगन गर्छ, यसबाट बचाऊ । फेरि ५ पति कसरी हुन सक्छन् । यस्तो कुरा हुन सक्दैन । घरी-घरी तिमी बच्चाहरूलाई नयाँ-नयाँ प्वाइन्ट मिलिराख्छ, त्यसैले परिवर्तन गर्नु छ, केही न केही परिवर्तन गरेर अरूलाई बताउनु पर्छ ।

तिमीले लेख्छौ— थोरै समय भित्र हामी यस दुनियाँलाई परिस्तान बनाउँछौ । तिमीले चुनौति दिन्छौ । बाबाले बच्चाहरूलाई भन्नुहुन्छ— सन सोज फादर, फादर सोज सन । फादर कुनचाहिँ ? शिव र शालिग्रामको गायन छ । शिवबाबाले जे सम्झाउनुहुन्छ त्यसलाई अनुशरण गर । फलो फादर पनि गायन गरिएको छ । लौकिक फादरलाई फलो गर्नाले तिमी पतित बन्छौ । बाबाले त फलो गराउनुहुन्छ पावन बनाउनको लागि । फरक छ नि । बाबा भन्नुहुन्छ— प्यारा बच्चाहरू, फलो गरेर पवित्र बन । फलो गर्नाले नै स्वर्गको मालिक बन्छौ । लौकिक पितालाई फलो गर्नाले ६३ जन्म तिमी सीँढी भर्दै आयौ । अब बाबालाई फलो गरेर माथि चढ्नु छ । बाबाको साथमा जानु छ । बाबा भन्नुहुन्छ— यो एक-एक रत्न लाखौं रूपैयाँको छ । तिमीले बाबालाई जानेर बाबाबाट वर्सा पाउँछौ । उनीहरू त भन्छन् ब्रह्ममा लीन हुनेछौ । लीन त हुनु छैन, फेरि आउनेछौ । बाबाले सधैं सम्झाउनुहुन्छ— प्यारा बच्चाहरू, सबैभन्दा पहिले सबैलाई बाबाको परिचय दिनु छ । पारलौकिक

२०७२ फाल्गुन १२ बुधवार २४-०२-२०१६ ओम् शान्ति प्रातः मुरली “बापदादा” मधुबन बाबाले पावन बन्ने वर्सा दिनहुन्छ, यसैले बेहदको बाबालाई भन्छन् पनि— पावन बनाउनुहोस्। उहाँ पतित-पावन हुनुहुन्छ। लौकिक पितालाई पतित-पावन भनिदैन। उनीहरूले स्वयं पनि पुकारिरहन्छन्— पतित-पावन आउनुहोस्। त्यसैले दुई पिताको परिचय सबैलाई दिनु छ। लौकिक पिताले भन्छन्— विवाह गरेर पतित बन, पारलौकिक बाबा भन्नुहुन्छ— पावन बन। मलाई याद गर्नाले तिमी पावन बन्छौ। एकै बाबा सबैलाई पावन बनाउनेवाला हुनुहुन्छ। यो प्वाइन्ट सम्झाउनको लागि धेरै राम्रो छ। भिन्न-भिन्न प्रकारका प्वाइन्ट विचार सागर मन्थन गरेर सम्झाउँदै गर। यो तिम्रै धन्दा भयो। तिमी हौ नै पतितलाई पावन बनाउनेवाला। पारलौकिक बाबाले अहिले भन्नुहुन्छ— पावन बन, विनाश सामुन्ने खडा छ। अब के गर्नु छ? अवश्य पारलौकिक बाबाको मतमा चल्नुपर्छ नि। यो पनि प्रदर्शनीमा प्रतिज्ञा लेख्नुपर्छ— पारलौकिक पितालाई अनुसरण गर्नेछौं। पतित बन्न छोड्नेछौं। लेख— म यो ग्यारेन्टी बाबालाई दिन्छु। सारा कुरा पवित्रतामा आधारित त। तिमी बच्चाहरूलाई दिन-रात खुसी हुनुपर्छ— बाबाले हामीलाई स्वर्गको बादशाहीको वर्सा दिइरहनु भएको छ। अहिले तिमीले बुझेका छौ— शिवजयन्तीको अर्थ नै हो स्वर्गको जयन्ती। गीता हो सर्व शास्त्रमयी शिरोमणि, गीता माता। वर्सा त बाबाबाट नै मिल्छ। गीताको रचयिता हुनुहुन्छ नै शिवबाबा। पारलौकिक पिताबाट पावन बन्ने वर्सा मिल्छ। अच्छा!

मीठे-मीठे सिकीलधे बच्चाहरूप्रति माता-पिता बापदादाको याद-प्यार एवं गुडमर्निङ्ग। रूहानी बाबाको रूहानी बच्चाहरूलाई नमस्ते। रूहानी बच्चाहरूको रूहानी बाबालाई गुडमर्निङ्ग, नमस्ते।

धारणाको लागि मुख्य सारः—

- १) हामी ईश्वरीय विद्यार्थी हौं, यो सधैं स्मृतिमा रहनुपर्छ। कुनै पनि छि-छि आदत बसाल्नु छैन। त्यसलाई मेटाउनु छ। विकारको अलिकति पनि ख्याल आउनु हुँदैन।
- २) जीवन छँदै शरीरको भान भुलेर बाबालाई याद गर्नु छ। भिन्न-भिन्न प्वाइन्ट विचार सागर मन्थन गरेर पतितहरूलाई पावन बनाउने धन्दा गर्नु छ।

वरदानः— ईश्वरीय अथोरिटीद्वारा संकल्प वा बुद्धिलाई अर्डर प्रमाण चलाउने मास्टर सर्वशक्तिमान् भव

जसरी स्थूल हात खुट्टालाई बिल्कुलै सहज रीतिले जहाँ चाह्यो वहाँ चलाउँछौ वा कर्ममा लगाउँछौ, त्यसैगरी संकल्प वा बुद्धिलाई जहाँ चाह्यो वहाँ लगाऊ— यसलाई नै भनिन्छ ईश्वरीय अथोरिटी। जसरी वाणीमा आउन सहज छ, त्यसैगरी वाणी भन्दा पर जानु पनि त्यति नै सहज होस्, यसै अभ्यासले साक्षात्कार मूर्त बन्नेछौ। त्यसैले यस अभ्यासलाई सहज र निरन्तर बनाऊ तब भनिन्छ मास्टर सर्वशक्तिमान्।

स्लोगनः— स्वस्थिति शक्तिशाली छ भने परिस्थिति उसको अगाडि केही पनि होइन।